

## Зошто студирам на ФИНКИ?!

Информатиката се повеќе и повеќе станува водечка сила во светот, а информатичките науки и професии стануваат многу барани и застапени. Јас сум Марина Ристеска и сум студент на ФИНКИ. Го одбрав овој факултет бидејќи тој е еден од најдобрите факултети за информатички науки во Македонија. Со моето студирање на ФИНКИ верувам дека ќе навлезам подлабоко во компјутерските науки и ќе се запознаам со позадината и начинот на функционирање на секоја програма. Надежна сум дека со помош на знаењата стекнати на ФИНКИ ќе најдам добро платена и почитувана работа.

За ФИНКИ имам слушнато многу пофални зборови од страна на постарите студенти. Факултетот е еден од поновите во Македонија и како таков има придонесено да се создаде поголем ентузијазам и желба да се придонесе кон подобрување на квалитетот на наставата и услугите што ги користат студентите. Професорите кои предаваат на ФИНКИ се отворени за комуникација и постојано достапни да одговорат на секакви прашања од страна на студентите. Сето ова го прави ФИНКИ да се истакне со својот квалитет и да се одвои како еден од најдобрите факултети за информатички науки на оваа територија.

Отсекогаш ме интересирал начинот на кој што работат компјутерите и им се восхитував на луѓето кои можат да навлезат длабоко во кодовите на програмите и да ги решаваат проблемите кои наизглед изгледаат невозможни. Имам голема желба да направам програми кои ќе го олеснат секојдневното функционирање и работа на луѓето и сакам да се здобијам со потребните знаења кои тоа ќе ми го овозможат. Токму затоа ФИНКИ го сметам како идеален избор кој ќе ми овозможи да успевам да ги разбираам програмите и сама истите да ги креирам.

Многу добро е познато дека информатичките струки се одлично платени и воедно им нудат на луѓето почитувана работа со добри работни услови. Имам голема желба да работам во пријатна работна средина и да земам голема плата и сметам дека ФИНКИ тоа ќе ми го овозможи. Надежна сум дека по завршувањето на моето школување во ФИНКИ ќе успеам да се пробијам во компјутерската индустрија и да се вработам во некоја позната и добро патена фирма како “Google”.

Од сè погоре кажано можеме да заклучиме дека ФИНКИ е одичен избор за студентите кои имаат интерес за информатичките науки и сакаат во тој правец да се насочат и да го продолжат својот пат во животот. Горда сум што своето образование го продолжив на ФИНКИ бидејќи тој е еден навистина неверојатен факултет кои им нуди на своите студенти добри основи, одлични можности и светла и убава иднина.